



જનસંપર્ક અધીકારી દ્વારા  
પોલીસ કમિશનરશ્રીની કચેરી, અમદાવાદ શહેર  
ટેલીફોન નંબર ૨૫૬૩૩૩૩૩



કંટ્રોલરૂમ ટેલી.નં. ૨૫૬૩૦૧૦૦,૨૫૬૩૦૨૦૦,૨૫૬૩૦૩૦૦,૨૫૬૩૦૪૦૦

ફેક્સ: ૨૫૬૩૦૬૦૦

તા.૨૩/૧૨/૧૩ સોમવાર

અમદાવાદ શહેર પોલીસ સમાચાર

**જાહેરનામાં :-**

**સમાચાર યાદી નં.૩૮૬૦/૧૩**

(૧) અમદાવાદ શહેર પોલીસ કમિશનર શ્રી શિવાનંદ ઝા, ગુજરાત મોટર વ્હિકલ નિયમો સને ૧૯૮૯ નિયમ ૨૦૧ અન્વયે મળેલ સત્તાની રૂએ અમદાવાદ શહેરના કાગડાપીઠ અને મણીનગર પોલીસ સ્ટેશન વિસ્તારમાં આવેલ કાંકરિયા તળાવ ખાતે કાંકરિયા કાર્નિવલ ઉત્સવનું આયોજન કરવામાં આવેલ છે તે વિસ્તારના આજુબાજુના ટ્રાફિક પોલ્યુશન તથા ઘોંઘાટથી સુરક્ષા પ્રદાન કરવા પ્રદુષણ નિયંત્રણ કરવાના હેતુસર તા.૨૫/૧૨/૧૩ થી તા.૩૧/૧૨/૧૩ સુધી નીચે જણાવ્યા મુજબનો હુકમ ફરમાવેલ છે.

**હુકમ:-** સમગ્ર કાંકરિયા તળાવ ફરતે સર્કલ રીંગ રોડનો વિસ્તારનો " શાંત વિસ્તાર" જાહેર કરવામાં આવે છે. જેથી તમામ વાહન ચાલકોએ આ જગ્યાએ હોર્ન વગાડવા નહીં કે ઘોંઘાટ કરવો નહીં.

(૨) અમદાવાદ શહેર પોલીસ કમિશનર શ્રી શિવાનંદ ઝા, ગુજરાત પોલીસ અધિનિયમ સને ૧૯૫૧ નંબર ૨૨ ની પેટા કલમ (૩૩) (બી) અન્વયે મળેલ સત્તાની રૂએ અમદાવાદ શહેરના કાગડાપીઠ અને મણીનગર પોલીસ સ્ટેશન વિસ્તારમાં આવેલ કાંકરિયા તળાવ ખાતે કાંકરિયા કાર્નિવલ ઉત્સવનું આયોજન કરવામાં આવેલ છે. તા.૨૫/૧૨/૧૩ થી તા.૩૧/૧૨/૧૩ સુધી ઉત્સવ દરમ્યાન ટ્રાફિક પ્રવાહને અડચણ ન થાય અને ટ્રાફિક વાહન વ્યવહારની જાળવણીના હેતુસર નીચે જણાવેલ વિસ્તારને " નો પાર્કિંગ ઝોન " તથા " નો સ્ટોપ " તથા " નો યુ ટર્ન " જાહેર કરવામાં આવે છે.

- કાંકરિયા ચોકીથી રેલવે યાર્ડથી ખોખરાબ્રીજ, દેડકી ગાર્ડન, વોટરપાર્ક ચાર રસ્તા, મચ્છીપીર ચાર રસ્તા, પુષ્પકુંજ સર્કલ, અખસરા સિનેમા, ફુટબોલ ગ્રાઉન્ડ, લોહાણા સમાજવાડી થઈ પરત કાંકરિયા ચોકી સુધીના સર્કલ ઉપર તેમજ સમગ્ર કાંકરિયા તળાવ ફરતે સર્કલ ઉપર ટુ વ્હિલરથી ઉપરના કોઈપણ પ્રકારના વાહનો સ્ટોપ થઈ શકશે નહીં. વળી તમામ વાહનો નિર્ધારિત પાર્કિંગ જગ્યા સિવાય બીજી કોઈપણ જગ્યાએ પાર્ક થઈ શકશે નહીં.
- સમગ્ર કાંકરિયા તળાવ ફરતે સર્કલનો રોડ ટુ લેનમાં હોવા છતાં કોઈપણ જગ્યાથી યુ ટર્ન લઈ શકાશે નહીં. આ સમગ્ર વિસ્તારને " નો યુ ટર્ન " ઝોન તરીકે જાહેર કરવામાં આવે છે.

**નશાબંધી તથા જુગાર ધારા હેઠળ ઝડપાયા:-**

**સમાચાર યાદી નં.૩૮૬૧/૧૩**

શહેર પોલીસે ગઈકાલે નશાબંધી ધારા હેઠળ ૧૫ કેસ કરી ૧૫ વ્યક્તિઓને ઝડપી ૩૨ લીટર દેશી દારૂ, ૧૫ બોટલ ઇગ્લીશ દારૂ અને ૧ કાર કબજે કરી હતી. તેમજ જુગારધારા હેઠળ ૪ કેસ કરી ૨૨ વ્યક્તિઓને ઝડપી રૂપિયા ૬૫,૦૪૦/- અને જુગારના સાધનો કબજે કર્યા હતા.

**તકેદારીના પગલાં હેઠળ ઝડપાયા:-**

**સમાચાર યાદી નં.૩૮૬૨/૧૩**

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧મુજબ કુલ ૧૦૪ વ્યક્તિઓની અટકાયત કરી હતી. તેમજ પ્રોહીબીશન એક્ટ ૯૩ મુજબ ૧૫ વ્યક્તિઓની અટકાયત કરી હતી.

**શહેર ટ્રાફિક પોલીસે કરેલ કામગીરીની વિગત:-**

**સમાચાર યાદી નં.૩૮૬૩/૧૩**

તા.૨૨/૧૨/૧૩ નારોજ શહેર ટ્રાફિક પોલીસે કસુરવાર વાહન ચાલકો વિરુદ્ધ ૫૯૫૦ કેસ કરી માંડવાળ પેટે રૂપિયા ૩,૬૩,૫૦૦/- વસુલ કર્યા છે. આ પૈકી ૨૩ વાહનો ડીટેઈન કરવામાં આવ્યા છે. આ ઉપરાંત રોંગ પાર્કિંગમાંથી ૧૧૬ વાહનો ટો કરી રૂપિયા ૭,૪૦૦/- વસુલ કરવામાં આવ્યા છે. બી.પી.એક્ટ (એન.સી.) મુજબ ૧૧ વાહન ચાલક વિરુદ્ધ, આઈ.પી.સી. ૧૮૮ મુજબ ૧ વાહન ચાલક વિરુદ્ધ, ૨૮૩ મુજબ ૪ આઈ.પી.સી. ૨૭૯ મુજબ ૦ વાહન ચાલક વિરુદ્ધ કાર્યવાહી કરવામાં આવી છે. વગર હેલ્મેટનાં ૨૯૨૧ કેસ કરી રૂપિયા ૧,૪૫,૯૦૦/- વસુલ કરવામાં આવ્યા છે.

તા.૧/૧/૧૩ થી તા.૨૨/૧૨/૧૩ સુધીમાં કુલ ૧૬,૩૪,૬૬૭ કેસો કરવામાં આવેલ છે અને રૂપિયા ૧૦,૭૬,૨૪,૩૨૫/- સ્થળ દંડ વસુલ કરવામાં આવેલ છે.

**વિશ્વાસઘાત -**

**સમાચાર યાદી નં.૩૮૬૪/૧૩**

**નરોડા :** ભરતભાઈ નેચંદભાઈ સોની (રહે.શ્રેયસનાથપ્રભુ સોસાયટી, વ્યાસવાડીની બાજુમાં, નવા નરોડા) એ તા.૨૨/૧૨/૧૩ નારોજ નરોડા પોલીસ સ્ટેશન ખાતે ફરીયાદ નોંધાવી છે કે તા ૧૭/૧૨/૧૩ બપોરના ૧૨/૪૫ વાગ્યાનાં સમયે નરોડા ગાયત્રી જ્વેલર્સ નામની ભરતભાઈની દુકાને આરોપી ધર્મેશ કનુભાઈ વ્યાસ (રહે.દેવકૃપા-૨, ન્યુ ઇન્ડિયા કોલોની નિકોલ રોડ) સોનાની ચેઇન લેવાની છે તેમ કહી ગયો હતો. ભરતભાઈ સોનીની જ સોસાયટીમાં આરોપી ધર્મેશના મામા રાજુભાઈ રહેતાં હોય, ધર્મેશે હું રાજુભાઈનો ભાણીયો છું તેમ કહી ઓળખ આપી હતી. ત્યારબાદ ત્રણ સોનાની ચેઇન કુલ કિંમત રૂપિયા ૮૯,૫૦૦/- પસંદ કરી આ ત્રણ ચેઇન મોટાભાઈને બતાવીને આવું છું તેમ કહી આ ત્રણેય ચેઇન લઈ ગયા બાદ તેનો અત્તો-પત્તો નથી. આ ગુનાની તપાસ હે.કો. શ્રી દશરથભાઈ રમણભાઈ ચલાવે છે.

**ધરફોડ:-**

**સમાચાર યાદી નં.૩૮૬૫/૧૩**

**એલીસબ્રીજ:** મેહુલ પ્રવીનચન્દ્ર દોશી (રહે.વાત્સલ્ય એપાર્ટમેંટ વસંતકુંજ સોસાયટી તથા શારદા મંદિર રોડ પાલડી) એ એલીસબ્રીજ પોલીસ સ્ટેશન ખાતે ફરીયાદ નોંધાવી છે કે તા ૨૧/૧૨/૧૩ રાતના સમયથી તા ૨૨/૧૨/૧૩ સવારના સમયગાળા દરમ્યાન મેહુલભાઈના, ભાઈના પાલડી અનંત એપાર્ટમેંટના ફ્લેટ નંબર-૧૦૩ ના મકાનના દરવાજાનો નકુચો અજાણી વ્યક્તિ ધરમાં પ્રવેશ કરી બેડરૂમના કબાટ તથા તિજોરીમાંથી સોના-ચાંદીના વાસણો, ઘરેણા અને રોકડ રૂપિયા ૫૦,૦૦૦/- ચોરી કરી લઈ ગઈ છે. આ ગુનાની તપાસ પો.સ.ઇ શ્રી એમ.જી.સોલંકી ચલાવે છે.

**કાગડાપીઠ:** જીવરાજભાઈ કેસાભાઈ પ્રજાપતિ (રહે. ન્યુ યોગેશ્વર સોસાયટી કાશીરામ રોડ ઇસનપુર) એ તા.૨૨/૧૨/૧૩ નારોજ કાગડાપીઠ પોલીસ સ્ટેશન ખાતે ફરીયાદ નોંધાવી છે કે તા.૧૪/૧૨/૧૩ બપોરના ૨/૦૦ થી તા.૧૬/૧૨/૧૩ સવારના ૧૧/૦૦ વાગ્યા દરમ્યાન ઘંટાકર્ણ મહાવીર માકેટમાં બ્લોક નંબર-એ માં આવેલ દુકાન નંબર ૧૩૮ના કોઈક રીતે શટર ખોલી દુકાનમાં અજાણી વ્યક્તિ પ્રવેશ કરી કાપડની ચાર ગાસડીઓ કિંમત રૂપિયા ૬૪,૦૦૦/- ચોરી કરી લઈ ગઈ છે. આ ગુનાની તપાસ પો.ઇ શ્રી પી.યુ.સિસોદીયા ચલાવે છે.

**ચોરી :-****સમાચાર યાદી નં.૩૮૬૬/૧૩**

**વટવા :** સવિતાબહેન અરવિંદભાઈ અખાણી (રહે.સમૃધ્ધી રેસીડેન્સી, અસલાલી રોડ, નારોલ) તા.૨૨/૧૨/૧૩ બપોરનાં ૧૨/૦૦ વાગ્યાનાં સુમારે નારોલ સર્કલથી શટલ ઓટોરીક્ષામાં બેસી બારેજા ગયા હતા. આ મુસાફરી દરમ્યાન શટલ ઓટોરીક્ષામાં બેસેલ બે સ્ત્રી અને ઓટોરીક્ષાનાં ચાલકે એક બીજાનાં મેળાપીપણાથી સવિતાબહેનનાં ગળામાંની સોનાની ચેઇન કિંમત રૂપિયા ૪૦,૦૦૦/-ની શિક્ષતપૂર્વક ચોરી કરી લીધી હતી. આ અંગેની ફરીયાદ સવિતાબહેને વટવા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ શ્રી ડી.ટી.ડાભી ચલાવે છે.

**વાહનચોરી:-****સમાચાર યાદી નં.૩૮૬૭/૧૩**

**આનંદનગર:** નરેન્દ્રકુમાર કાંતીલાલ ઓઝા (રહે. સુભાષનગર ગુજતાર હાઉસીંગ બોર્ડ ચાંદખેડા) એ તા. ૧૬/૧૨/૧૩ બપોરના ૧૨/૦૦ વાગે આનંદનગર રાહુલ ટાવરપાસે તેજધારા સોસાયટી વિભાગ-૨ નજીક પોતાની મારુતી ૮૦૦ કાર નંબર જીજે ૧ આરઆર ૬૯૮૦ કિમત રૂપિયા ૪૦,૦૦૦/- પાર્ક કરી હતી. જેની ચોરી બપોરના ૨/૦૦ વાગ્યા દરમ્યાન થઈ હતી. આ અંગેની ફરીયાદ નરેન્દ્રકુમાર ઓઝાએ તા.૨૨/૧૨/૧૩ નારોજ આનંદનગર પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ શ્રી આર.ડી.ચોરાડા ચલાવે છે.

**ગાયકવાડ હેવેલી :** હરેશકુમાર બળાવંતભાઈ વાઘેલા (રહે.પટેલનગર, મુરઘા ફાર્મ પાસે, લાલબહાદુર સ્ટેડીયમ, બાપુનગર) એ તા.૧૫/૧૨/૧૩ બપોરના ૧/૦૦ વાગે વિક્ટોરેયા ગાર્ડન નશાબંધી ઓફીસ સામે આવેલ ખુલ્લા પાર્કિંગ પોતાની હિરો હોન્ડા સ્પ્લેન્ડર પ્લસ મોટર સાયકલ નંબર જીજે ૨૭ એફ.૫૩૧૩ કિમત રૂપિયા ૩૫,૦૦૦/- પાર્ક કરી હતી. જેની ચોરી બપોરના ૩/૦૦ વાગ્યા દરમ્યાન થઈ હતી. આ અંગેની ફરીયાદ હરેશકુમાર વાઘેલાએ તા.૨૨/૧૨/૧૩ નારોજ ગાયકવાડ હેવેલી પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ શ્રી એસ.ટી.અસારી ચલાવે છે.

**આત્મહત્યા:-****સમાચાર યાદી નં.૩૮૬૮/૧૩**

**મેઘાણીનગર:** ચીરાગ ઉર્ફે સની જોનીભાઈ રાણા (ઉ.વ.૨૧) (રહે.નવી અબીકાનગર વિ-૨ મેઘાણીનગર) એ અગમ્ય કારણસર તા.૨૨/૧૨/૧૩ બપોરના ૧/૩૦ થી ૬/૧૫ વાગ્યા દરમ્યાન પોતાના ઘરે છતના પતરાના લાકડા સાથે ચાદર બાંધી ગળેફાંસો ખાઈ આત્મહત્યા કરી હતી. આ અંગે મેઘાણીનગર પોલીસે અકસ્માત મોત નોંધી આ અંગેની તપાસ હે.કો.શ્રી લક્ષ્મણસિંહ ગીરધારીસિંહ ચલાવે છે.

**કાલુપુર:** વાલજીભાઈ કરશનભાઈ હડીયલ (ઉ.વ.૩૪) (રહે.ગામ-ગોરી દરવાજા પાસે, રામાપીરના મંદીર,તા.હળવદ જી.સુરેન્દ્રનગર) એ કોઈ કારણસર તા.૨૧/૧૨/૧૩ રાતના ૧૧/૦૦ થી ૨૨/૧૨/૧૩ સાંજના ૫/૫૮ વાગ્યા દરમ્યાન કાલુપુર,સ્વામીનારાયણ મંદિર રૂમ નંબર-૭ માં ગળેફાંસો ખાઈ આત્મહત્યા કરી હતી. આ અંગે કાલુપુર પોલીસે અકસ્માત મોત નોંધી આ અંગેની તપાસ પો.સ.ઈ.શ્રી બી.પી.મેઘલાતર ચલાવે છે.

નાયબ પોલીસ કમિશનર  
કંટ્રોલરૂમ, અ'વાદ શહેર  
પોલીસ કમિશનર વતી.